



भाकृअनुप- भारतीय मृदा एवं जल संरक्षण संस्थान
अनुसंधान प्रक्षेत्र, सेलाकुई, देहरादून-248011
ICAR- Indian Institute of Soil & Water Conservation,
Research Farm, Selakui, Dehradun-248011



पत्रांक 01

/5(5)/SCF/Store/FP/2024-25

दिनांक: 02.04.2025

नीलामी सूचना

सर्वसाधारण को अवगत कराया जाता है कि इस संस्थान के अनुसंधान प्रक्षेत्र, सेलाकुई, देहरादून पर स्थित विभिन्न प्रखंडों के आम, लीची, माल्टा तथा नींबू के फलों के बगीचों की फसल का इस वर्ष विक्रय खुली नीलामी (Open Auction) के माध्यम से दिनांक 21-04-2025 को प्रातः 10-00 बजे कार्यालय, अनुसंधान प्रक्षेत्र, सेलाकुई, देहरादून पर किया जायेगा :-

क्र.सं.	फल का नाम व स्थिति	प्रजाति का नाम	फलों के पेड़ों की कुल संख्या	प्रत्येक बगीचों की नीलामी में भाग लेने हेतु पंजीकरण राशि का विवरण	नीलामी की अवधि
1.	आम- पौध विज्ञान खंड	माल्लिका (170) आम्रपाली (55) मिश्रित-दशहरी, चौसा, रंगीन, आम्रपाली (37)	262*	रु0 20,000/- (रुपये बीस हजार मात्र)	सितंबर, 2025
2.	आम- फोरेज पार्क	दशहरी (215) बोम्बेग्रीन (54)	269	रु0 12,000/- (रुपये बारह हजार मात्र)	15 अगस्त, 2025
3.	आम- एग्रीकल्चर खंड	दशहरी- भिंडी प्लॉट व आडू के पास (99) आम्रपाली- ग्रास वाटरवे के किनारे (70) देशी (12)	181	रु0 10,000/- (रुपये दस हजार मात्र)	सितंबर, 2025
4.	आम- धूलकोट खंड	आम्रपाली	162	रु0 3,000/- (रुपये तीन हजार मात्र)	सितंबर, 2025
5.	आम- पौध विज्ञान विभाग	दशहरी	40	रु0 1500/- (रुपये पन्द्रह सौ मात्र)	15 अगस्त, 2025
6.	माल्टा- धूलकोट खंड		90	रु0 3,000/- (रुपये तीन हजार मात्र)	दिसम्बर, 2025

Prdcal singh
02-04-25

Prdcal
02/04/2025

7.	लीची- पौध विज्ञान खंड	रोज सेंटेड	82	रु0 12,000/- (रुपये बारह हजार मात्र)	जुलाई, 2025
8.	लीची- फोरेज पार्क	कलकतीया	32	रु0 3,000/- (रुपये तीन हजार मात्र)	
9.	कागजी नींबू		150	रु0 2,000/- (रुपये दो हजार मात्र)	मार्च, 2026
10.	कुमक्वाट नींबू		15		

नीलामी की नियम एवं शर्तें निम्न प्रकार से हैं :-

- उपर्युक्त फलों के बगीचों की नीलामी प्रक्रिया दिनांक 21-04-2025 को प्रातः 10-00 बजे प्रारम्भ की जायेगी जिसमें इच्छुक बोलीदाता को अपना पंजीकरण कराना आवश्यक होगा। पंजीकरण कराते समय निम्नलिखित दस्तावेज आवश्यक रूप से प्रस्तुत करने होंगे अन्यथा नीलामी प्रक्रिया में भाग लेने की अनुमति नहीं दी जायेगी :-
 - प्रत्येक ब्लॉक के अनुसार पंजीकरण नकद अथवा डिमांड ड्राफ्ट जो कि ICAR (UNIT) IISWC, Dehradun के पक्ष में देय हो)
 - बोलीदाता के आधार कार्ड की प्रतिलिपी।
 - बोलीदाता के बैंक पासबुक के प्रथम पृष्ठ जिसमें उनकी फोटो/नाम आदि का विवरण हो की प्रतिलिपी।
 - बोलीदाता के पेन कार्ड की प्रतिलिपी, यदि है।
 - बोलीदाता के जी0एसी0टी0 रजिस्ट्रेशन की प्रतिलिपी, यदि है।
- उपरोक्त फलों के बगीचों की फसल का आंकलन बोलीदाता को बोली लगाने से पूर्व करते हुए तथा पूर्ण रूप से संतुष्ट होते हुए ही अपनी बोली प्रस्तुत करने का सुझाव दिया जाता है। यदि मौसम अथवा अन्य किसी कारणों से पेड़ों पर कम फल आता है अथवा फल नहीं आता है अथवा किसी अन्य कारण से फलों का नुकसान होता है इत्यादि की जिम्मेदारी बोलीदाता की होगी। इस संदर्भ में किसी भी प्रकार की वार्ता/कथन/ शिकायत को संज्ञान में नहीं लिया जायेगा।
- अधिकतम बोलीदाता की पंजीकरण राशि को संस्थान के पास नीलामी ठेका प्रक्रिया के पूर्ण होने तक सुरक्षित रखा जायेगा तथा अन्य बोलीदाताओं की पंजीकरण राशि को बोली प्रक्रिया के पश्चात वापिस कर दिया जायेगा।
- नीलामी स्थल पर जिन व्यक्तियों द्वारा अपना पंजीकरण कराया जायेगा, केवल उन्हीं व्यक्तियों को टोकन जारी करते हुए नीलामी समिति के समक्ष उपस्थित रहते हुए बोली लगाने का अधिकार होगा।
- प्रत्येक ब्लॉक में फलों के बगीचों का नीलामी ठेके का आधार अधिकतम बोली दर होगी।
- बोली प्रक्रिया की समाप्ति पर सक्षम अधिकारी द्वारा गठित समिति अपनी रिपोर्ट उन्हे प्रस्तुत करेगी तथा अधिकतम बोलीदाता के प्रस्ताव पर संस्थान के सक्षम अधिकारी महोदय के निर्णय के उपरांत ही उनकी बोली स्वीकार की जायेगी एवं इसके पश्चात ही उन्हें नीलामी आदेश जारी किये जायेंगे। अधिकतम बोली को स्वीकार अथवा अस्वीकार करने का अधिकार संस्थान के निदेशक महोदय के पास सुरक्षित रहेगा।
- सफल बोलीदाता को नीलामी के तुरन्त पश्चात् कुल नीलामी राशि की 25% राशि संस्थान के अनुसंधान प्रक्षेत्र, सेलाकुई अथवा संस्थान मुख्यालय में उपलब्ध POS मशीन द्वारा अथवा डिमांड ड्राफ्ट के माध्यम से जो कि ICAR (UNIT) IISWC, Dehradun के पक्ष में देय हो जमा करानी होगी।

10-4-25
02-04-25

02/04/2025

8. सफल बोलीदाता को नीलामी राशि के अतिरिक्त कुल नीलामी राशि का 10 प्रतिशत राशि नीलामी ठेके की धरोहर राशि (सिक्योरिटी मनी) के रूप में उपरोक्तानुसार नीलामी राशि के साथ-साथ जमा करानी होगी। यह राशि नीलामी ठेका अवधि 60 दिवस पूर्ण होने के बाद आवंटित किये गये ठेके का संतोषप्रद संचालन किये जाने की स्थिति में ही संबंधित बोलीदाता को वापिस की जायेगी। ठेकेदार द्वारा बगीचे को किसी प्रकार के नुकसान पहुँचाने अथवा ठेके का संचालन संतोषप्रद ना करने पर यह राशि जब्त कर ली जायेगी तथा शेष नुकसान, यदि कोई है को उनसे अलग से वसूलने की कार्यवाही की जायेगी।
9. सफल बोलीदाता द्वारा पंजीकरण राशि के रूप में जमा करायी गयी धन राशि को नीलामी ठेका की 25% राशि में समायोजित जमा कराये जाने हेतु सहमति दे सकता है तथा यदि सफल बोलीदाता पंजीकरण राशि को नीलामी की 25% राशि में समायोजित नहीं कराना चाहता है तो उसे पंजीकरण राशि ठेका आवंटन के सभी देय जमा कराने के पश्चात वापिस कर दी जायेगी।
10. सफल बोलीदाता द्वारा नीलामी की 25% राशि उपरोक्तानुसार ना जमा कराये जाने की स्थिति में उनके द्वारा जमा करायी गयी पंजीकरण राशि को जब्त कर लिया जायेगा जिसके लिए वह स्वयं जिम्मेदार होगा।
11. सफल बोलीदाता नीलामी राशि का शेष 75% स्वीकृति आदेश जारी होने के सात कार्यदिवस के भीतर अनुसंधान प्रक्षेत्र, सेलाकुई तथा संस्थान मुख्यालय में POS मशीन अथवा डिमांड ड्राफ्ट के माध्यम से जो कि **ICAR (UNIT) IISWC, Dehradun** के पक्ष में देय हो जमा कराना होगा।
12. सफल बोलीदाता को उपरोक्त शेष 75% नीलामी राशि के साथ-साथ नीलामी ठेके का अनुबंध पत्र रू० 100/- के नॉन-जुडिशियल स्टॉप पेपर में नोटराईज्ड प्रस्तुत करना होगा। इस अनुबंध पत्र का प्रारूप संस्थान द्वारा स्वीकृति आदेश के साथ उपलब्ध कराया जायेगा।
13. निश्चित समय अवधि में उपरोक्त 75% राशि जमा नहीं करायी जाने तथा अनुबंध पत्र प्रस्तुत ना किये जाने की स्थिति में सफल बोलीदाता के पक्ष में छोड़ी गयी नीलामी को निरस्त करते हुए उनके द्वारा जमा करायी गयी पंजीकरण राशि तथा नीलामी की 25% जमा करायी गयी राशि को जब्त कर लिया जायेगा जिसके लिये वह स्वयं जिम्मेदार होंगे तथा संस्थान संबंधित ब्लॉक/खण्ड के पेड़ों के फलों की पुनः नीलामी किये जाने हेतु पूर्ण रूप से स्वतंत्र होगा।
14. सफल बोलीदाता को उपरोक्त सभी राशि तथा अनुबंध पत्र प्रस्तुत करने के उपरांत ही बगीचे में प्रवेश तथा फलों को तोड़ने की अनुमति दी जायेगी।
15. बोलीदाताओं द्वारा जमा करायी गयी किसी भी राशि पर किसी भी प्रकार का ब्याज नहीं दिया जायेगा।
16. सफल बोलीदाता द्वारा नीलामी के संदर्भ में जमा करायी जाने वाली संपूर्ण राशि की व्यवस्था स्वयं उनके द्वारा की जानी होगी। किसी अन्य व्यक्ति के बैंक खाते से उक्त राशि का भुगतान/जमा कराये जाने की अनुमति नहीं दी जायेगी। यदि नीलामी ठेका अवधि के दौरान किसी भी समय संस्थान के संज्ञान में यह तथ्य आता है कि ठेकेदार द्वारा किसी अन्य व्यक्ति के खाते से भुगतान किया गया है तब ऐसी स्थिति में ठेका तत्काल प्रभाव से निरस्त करते हुए ठेके से सम्बन्धित सभी राशि को जब्त कर लिया जावेगा जिसके लिए ठेकेदार स्वयं जिम्मेवार होगा। इसके अतिरिक्त ठेकेदार को ब्लेकलिस्ट भी कर दिया जायेगा।
17. सफल बोलीदाता के पक्ष में नीलाम किये गये बगीचे की देख-रेख, सुरक्षा, फल तोड़ने, तोड़े हुए फलों को फार्म प्रक्षेत्र से बाहर ले जाने आदि की सम्पूर्ण जिम्मेदारी ठेकेदार तथा उसके कर्मचारियों की होगी। संस्थान इस सन्दर्भ में ठेकेदार को किसी भी प्रकार की सुविधा उपलब्ध नहीं करायेगा। फलों के किसी भी प्रकार नुकसान की जिम्मेदारी संस्थान की नहीं होगी।

Pr. Kaur singh
02-04-25

02/04/2025

18. सफल निविदादाता द्वारा अपने कार्य पर लगाये गये कर्मचारियों द्वारा यदि संस्थान के किसी भवन, पेड़ व अन्य सम्पत्ति को हानि पहुंचायी जाती है तब ऐसी स्थिति में संस्थान के सक्षम अधिकारी द्वारा समिति का गठन करते हुए नुकसान का आंकलन किया जायेगा जिसकी भरपाई ठेकेदार को करनी होगी।
19. नीलाम किये गये फलों के बगीचे की फसल तथा पेड़ों की देख-रेख, सुरक्षा इत्यादि का कार्य संबंधित ठेकेदार का होने के कारण यदि उक्त बगीचों में किसी प्रकार की पेड़ काटने, आगजनी इत्यादि की घटना घटित होती है तब ऐसी स्थिति में संबंधित ठेकेदार को तुरंत प्रभाव से घटना पर काबू पाये जाने की उचित कार्यवाही पूर्ण करते हुए घटना की सूचना प्रक्षेत्र प्रभारी अधिकारी/प्रक्षेत्र अधीक्षक को तत्काल दूरभाष/मोबाईल/लिखित में देनी होगी।
20. सफल बोलीदाता को नीलामी ठेके का संचालन, फलों की तुड़ाई इत्यादि का कार्य स्वयं अपनी देख-रेख में ही पूर्ण करना होगा। सम्बन्धित ठेकेदार आवंटित किये गये ठेके में किसी व्यक्ति को अपना पार्टनर, नॉमिनी घोषित नहीं करेगा तथा किसी अन्य व्यक्ति के पक्ष में नीलाम किये गये ठेके का कोई मुख्तारनामा, विक्रयनामा, प्रतिनिधि की नियुक्ति तथा किसी अन्य व्यक्ति/फर्म को ठेका स्थानांतरित इत्यादि की कार्यवाही नहीं करेगा। यदि ठेकेदार का इस प्रकार का कृत्य किसी भी समय संस्थान के संज्ञान में आता है तब यह ठेका तुरन्त प्रभाव से निरस्त करते हुए ठेके से सम्बन्धित ठेकेदार द्वारा जमा करायी हुयी सम्पूर्ण राशि जब्त कर ली जावेगी तथा ठेकेदार पर आवश्यक कानूनी कार्यवाही भी की जायेगी जिसके लिए वह स्वयं जिम्मेवार होगा।
21. संस्थान फलों के बगीचों की नीलामी की अवधि तक अनुशंसित मात्रा के अनुसार ही उर्वरक, पेस्टीसाइट (अधिकतम **तीन बार**) एवं पानी इत्यादि उपलब्ध करायेगा तथा उक्त सभी प्रकार के उर्वरक, पेस्टीसाइट व पानी इत्यादि के प्रयोग हेतु ठेकेदार को स्वयं के कर्मचारी उपलब्ध कराने होंगे। यदि अतिरिक्त पेस्टीसाइट की आवश्यकता है तो ठेकेदार को स्वयं खरीदकर प्रभारी अधिकारी प्रक्षेत्र की अनुमति पर तकनीकी अधिकारी की देख-रेख में यह प्रयोग करना होगा।
22. फल बगीचों में अनुसंधान से सम्बन्धित यदि कोई सैम्पल लिया जाना है तथा अन्य कार्य किये जाने हैं तो यह कार्य संस्थान के अधिकारियों/कर्मचारियों की देख-रेख में पूर्ण किये जायेंगे जिसके लिए ठेकेदार को किसी भी प्रकार की आपत्ति नहीं होगी।
23. ठेका संचालन में ठेकेदार द्वारा लगाये गये अपने कर्मचारियों को यदि किसी प्रकार की जान-माल की हानि होती है तो उसके लिए सम्बन्धित ठेकेदार पूर्ण रूप से जिम्मेवार होगा। संस्थान इस प्रकार की हानि के लिए उत्तरदायी नहीं होगा तथा ना ही किसी प्रकार के हर्जाने के लिए जिम्मेदार होगा। अतः श्रमिक से संबंधित सभी नियमों की पालना व क्षतिपूर्ति की जिम्मेदार ठेकेदार की होगी।
24. ठेका संचालन की अवधि में बगीचों की साफ-सफाई, थावले बनाना, कटाई-छंटाई इत्यादि के लिये संस्थान किसी भी प्रकार से कोई श्रमिक उपलब्ध नहीं करायेगा तथा ना ही किसी प्रकार का कोई औजार, ब्रसकटर लाठी, टॉर्च आदि की सुविधा उपलब्ध करायेगा।
25. ठेकेदार द्वारा बगीचों की पहरेदारी, निगरानी व फल आदि तोड़ने हेतु कार्य पर लगाये गये श्रमिकों का पूर्ण विवरण तथा आधार कार्ड की प्रतिलिपी सत्यापित करते हुए प्रभारी अधिकारी, प्रक्षेत्र (OIC Farm) को जमा करानी होगी, उक्त सूचना के अभाव में किसी भी ठेकेदार श्रमिक को फार्म में प्रवेश की अनुमति नहीं होगी।
26. ठेकेदार द्वारा लगाये गये कर्मचारियों की कानूनी प्रक्रिया पूर्ण किये जाने की जिम्मेदारी जैसे कि पुलिस द्वारा सत्यापन अथवा अन्य नियमों या कोई भी हर्जाने/इत्यादि की जिम्मेदारी ठेकेदार की होगी।
27. यदि ठेकेदार बगीचों के नजदीक रात को रखवाली के लिए अथवा फलों को तोड़कर रखने के लिए अस्थायी टेंटनुमा झोपड़ी बनाना चाहे तो प्रभारी अधिकारी प्रक्षेत्र को लिखित रूप से प्रार्थना पत्र देकर अनुमति लेनी होगी।

प्रकार संकेत
02-04/25

02/04/2025

28. यदि ठेकेदार झोपड़ी में अथवा अपने दैनिक कार्य हेतु अस्थायी तौर पर विद्युत कनेक्शन लेना चाहे तो उसे प्रभारी अधिकारी प्रक्षेत्र को लिखित सूचित कर मीटर रीडिंग के आधार पर निर्धारित विद्युत मूल्य अनुसार विद्युत कनेक्शन दिया जा सकता है।
29. ठेके से संबंधित किसी भी मामले के लिए ठेकेदार केवल प्रभारी अधिकारी, प्रक्षेत्र अथवा प्रक्षेत्र अधीक्षक से संपर्क करेगा।
30. जहाँ भी किसी भी ब्लॉक/लोकेशन में दो अथवा दो से अधिक फलों की फसलें होंगी उसकी पूरी सुरक्षा/देख-देख की जिम्मेदारी संबंधित ठेकेदारों की होगी। ऐसी स्थिति में ठेकेदारों के मध्य किसी भी विवाद की स्थिति में ठेका निरस्त कर दिया जायेगा।
31. ठेकेदार फलों के बगीचे से प्राप्त फसल की उपज संबंधित जानकारी आवश्यकतानुसार उपज के आंकलन हेतु प्रभारी अधिकारी, प्रक्षेत्र को देंगे। सूचना उपलब्ध कराये जाने का प्रारूप दस्तावेज संस्थान द्वारा उपलब्ध कराया जायेगा।
32. यदि उक्त ठेके के सन्दर्भ में ठेकेदार व संस्थान के मध्य कोई विवाद उत्पन्न होता है तो उसका समाधान संस्थान के निदेशक महोदय द्वारा गठित समिति के माध्यम से संबंधित ठेकेदार के साथ बातचीत कर किया जायेगा। यदि आपसी बातचीत में कोई समाधान नहीं निकलता है तब ऐसी स्थिति में संस्थान के निदेशक द्वारा लिया गया निर्णय अंतिम होगा तथा ठेकेदार को मान्य होगा।
33. इच्छुक बोलीदाता इस नीलामी नोटिस के प्रकाशन के तुरन्त बाद से अनुसंधान प्रक्षेत्र, सेलाकुई में उपर्युक्त फलों के बगीचों का अवलोकन किसी भी कार्य दिवस में प्रातः 10:00 बजे से सांय 4:00 बजे के बीच नीलामी नोटिस जारी पश्चात् प्रक्षेत्र के अधीक्षक की अनुमति/निगरानी में कर सकते हैं।
34. बिना कोई कारण बताये इस ठेके से सम्बन्धित प्राप्त बोलियों को आंशिक अथवा पूर्ण रूप से निरस्त किये जाने के पूर्ण अधिकार संस्थान के निदेशक महोदय के पास सुरक्षित होंगे।
35. यदि नीलामी की तिथि को किसी प्रकार का अवकाश घोषित किया जाता है तो नीलामी की कार्यवाही अगले कार्यदिवस में निर्धारित समय पर ही पूर्ण की जायेगी तथा इसके लिए अलग से कोई सूचना प्रेषित नहीं की जायेगी।
36. इस ठेके से सम्बन्धित किसी भी प्रकार के विवाद की सुनवाई का क्षेत्राधिकार देहरादून न्यायालय होगा।
उपर्युक्त नीलामी ठेके से संबंधित सभी अधिकार संस्थान के निदेशक महोदय के पास सुरक्षित रहेंगे। वह किसी एक अथवा सभी निविदाओं को स्वीकार अथवा अस्वीकार करने का पूर्ण अधिकार भी सुरक्षित रखते हैं।

अतः नीलामी प्रक्रिया में भाग लेने के इच्छुक व्यक्ति/ठेकेदार/फर्म उपरोक्त नियम एवं शर्तों के अनुसार नीलामी प्रक्रिया में भाग ले सकते हैं

02/04/2025

Prakash Singh
02-04-25
प्रभारी प्रक्षेत्र अधीक्षक
(अनुसंधान प्रक्षेत्र, सेलाकुई)